

■ Парламенцкі дзённік

БОЛЬШ ДАВЕРУ

Беларускія парламентарыі на чале з **намеснікам старшыні Палаты прадстаўнікоў Нацыянальнага сходу Віктарам ГУМІНСКІМ** прымаюць удзел у 25-й штогадовай сесіі Парламенцкай асамблеі Арганізацый па бяспецы і супрацоўніцтве ў Еўропе (ПА АБСЕ). Мерапрыемства праходзіць з 1 па 5 ліпеня ў Грузіі.

У складзе беларускай дэлегацыі ў Тбілісі таксама працуюць старшыня Пастаяннай камісіі Савета Рэспублікі па міжнародных справах і нацыянальнай бяспецы **Уладзімір СЯНЬКО** і член Пастаяннай камісіі Палаты прадстаўнікоў па міжнародных справах **Валянціна ЛЯВОНЕНКА**. Асноўная тэма, якая абмяркоўваецца на сесіі — умацаванне даверу праз дыялог за 25 гадоў парламенцкага супрацоўніцтва. Арганізатары мерапрыемства заклікаюць да пацвярджэння абавязацельстваў дзяржаў-удзельніц па асноўных прынцыпах ПА АБСЕ і накіравання сумесных намаганняў на захаванне міру і бяспекі.

На абмеркаванне парламентарыяў выносяцца тры рэзалюцыі агульных камітэтаў ПА АБСЕ і 19 дадатковых рэзалюцый, якія датычацца самых розных пытанняў, у тым ліку трыццацігадовай чарнобыльскай катастрофы, распрацоўкі эфектыўных мер рэагавання на крызісы і канфлікты, міграцыі і правоў бежанцаў, барацьбы з гвалтам і дыскрымінацыяй, процідзеяння карупцыі, рацыянальнага прыродакарыстання.

Хоць падводзіць вынікі Парламенцкай асамблеі яшчэ рана, для нашай краіны ўжо ёсць пазітыўная навіна. Удзельнікі пасяджэння Пастаяннага камітэта ПА АБСЕ аднагалосна прынялі рашэнне аб правядзенні 26-й штогадовай сесіі ў Мінску. Плануецца што яна пройдзе налета з 2 па 9 ліпеня. Віцэ-спікер Палаты прадстаўнікоў **Віктар Гумінскі** выказаў падзяку ўсім членам Пастаяннага камітэта за высокі давер, які яны аказалі беларускаму боку, і запэўніў калег, што наша краіна зробіць усё, каб забяспечыць належныя ўмовы ў адпаведнасці з патрабаваннямі асамблеі.

Віктар Гумінскі таксама перадаў старшыні ПА АБСЕ **Ілзе Канерве** ліст **старшыні Палаты прадстаўнікоў Уладзіміра АНДРЭЙЧАНКІ** з запрашэннем для Парламенцкай асамблеі АБСЕ прыняць удзел у міжнародным назіранні за выбарамі ў парламент Беларусі. Намеснік старшыні Палаты прадстаўнікоў заявіў, што беларускі бок разлічвае на непрудзаты падыход і аб'ектыўную ацэнку выбарчай кампаніі з боку міжнародных назіральнікаў, а таксама на працяг канструктыўнага дыялогу і ўзаемадзеяння пасля іх правядзення.

Ілья КРЫЖЭВІЧ. kryzhevich@zviazda.by

■ Пра гэта гаварылася на Народным сходзе

Стаўка на развіццё бізнесу

Анатоль ШУПЛЯНКОЎ, старшыня Круглянскага райвыканкама, дэлегат Усебеларускага народнага сходу:



— На такім прадстаўнічым мерапрыемстве я быў упершыню, і мяне ўразіў высокі ўзровень яго арганізацыі. Праграма, распрацаваная на наступную пяцігодку, зразумелая і прынята намі для выканання. Цалкам згодны з Прэзідэнтам: «Трэба лепш працаваць для таго, каб лепш жыць». Наш раён сельскагаспадарчы, і мы прыкладаем усе намаганні, каб пастаўленыя перад намі задачы былі выкананымі. Мы значна палепшылі матэрыяльна-тэхнічную базу аграпрамысловага комплексу.

Працуем і па іншых асноўных напрамках. Прадпрымальнікі ўносяць усё больш значны ўклад у сацыяльна-эканамічнае развіццё раёна. Удзельная вага падатковых паступленняў у бюджэт ад прадпрымальніцкага сектара складае каля 20%. Адно з самых перспектыўных прыватных прадпрыемстваў — ТАА «Цагельны завод «Усходні». Апошнім часам прадпрыемства займаецца рэалізацыяй інвестыцыйнага праекта па перапрацоўцы другасных рэсурсаў і вытворчасці поліпрапіленавых паддонаў. Ужо зроблены пастаўкі агламерату з поліэтылену ў Армению. Неўзабаве пачнецца вытворчасць фарбавальнікаў на аснове ПЭТ-бутэльні і поліэтылену. Цяпер вядзецца рэканструкцыя будынка пад новую лінію. Аб'ёмы інвестыцый — 23,9 мільярда рублёў. Праект дапаможа палепшыць экалагічнае становішча ў раёне і зарабіць грошы на другасных аходах. Акрамя гэтага, ствараюцца новыя працоўныя месцы. Для абслугоўвання лініі плануецца працаўладкаваць 23 чалавекі. Калі спачатку на прадпрыемстве працавала каля 60 чалавек, то ў будучыні будзе каля 90.

Яшчэ адным прыватным прадпрыемствам — «Круглянскі каларыт» — рэалізаваны інвестыцыйны праект па арганізацыі вытворчасці лакафарбавых вырабаў. Прадпрыемства займаецца вытворчасцю водна-дысперсійнай фарбы, грунтоўкі, шпаклёўкі і фарбы для фасадных і інтэр'ерных работ. Тут жа распрацавана сістэма колераў «Каларыт экспрэс сістэм» — звыш 1000 каляровых рашэнняў. А яшчэ на «Круглянскім каларыце» вырабляюцца цвікі для андуліну — дахавага пакрыцця. Прадукцыя прадпрыемства распаўсюджваецца па Беларусі і часткова пастаўляецца ў Расію. Тут плануюць у будучыні наладзіць вытворчасць водна-дысперсійных фарбаў па дрэве.

Наогул бізнес у нас развіваецца па розных напрамках. Камерцыйныя структуры ўдзельнічаюць у развіцці гандлю, добра развіта дрэваапрацоўка — вырабы ідуць на экспарт у Германію, краіны Прыбалтыкі. Разглядаюцца іншыя інвестыцыйныя прапановы. Раён не стаіць на месцы, бо тут жывуць сапраўды ініцыятыўныя і працавітныя людзі.

Нэлі ЗІГУЛЯ. zigulya@zviazda.by

■ Тры пытанні да ўлады



тывы развіцця раёна мы гутарым з яго старшынёй **Вольгай МОХАРАВАЙ**. За 12 гадоў «уладарніцтва» на гэтай зямлі яна вывучыла кожны яе куток.

— **Вольга Фёдараўна, якія перспектывы адкрываюцца для Добрушкага раёна ў сувязі з будаўніцтвам новага прадпрыемства?**

— Новы комплекс, генеральным падрадкаўкам якога з'яўляецца кітайская карпарацыя «Сюань Юань», пачне выходзіць на праектную магутнасць сёлета пазтапна. Тут будуць выпускаць трохслаёвы мелаваны і немелаваны кардон. Інвестыцыйны праект на \$348,6 мільёна цалкам фінансуецца крэдытамі Дзяржаўнага банка развіцця Кітая. Дзякуючы адкрыццю новай вытворчасці з'явіцца каля 300 працоўных месцаў. Выйсце на праектную магутнасць запланавана да канца наступнага года. Спецыялісты лічаць, што ў выніку мадэрнізацыі вытворчасці абдудзецца паляпшэнне ўмоў працы на фабрыцы. Пры выхадзе на праектную магутнасць гэты аб'ект зможа прыносіць каля \$340 мільёнаў прыбытку ў год. Дзякуючы будаўніцтву комплекса, у Добрушы былі адрамантаваны і ўведзены ў эксплуатацыю масты праз рэкі Харапуць і Іпучь, а значыць, больш няма

пытанняў па бяспецы руху пешаходаў і кіроўцаў, павялічана прапускная магутнасць мастоў, якіх у нашым невялікім райцэнтры аж дзесяць. Між тым Добрушскі раён — гэта край аграрнікаў. Добрыя вынікі атрыманы і ў галіне раслінаводства. За пяцігодку валавы збор збожжа склаў 411,5 тысячы тон ці 123,5% да 2010 года, пры ўраджайнасці больш за 33 цэнтнеры з гектара. За апошнія пяць гадоў у нас многа зроблена дзякуючы рэалізацыі праграмы інтэнсіфікацыі малочнай жывёлагадоўлі. Мы змаглі павялічыць прырост прадукцыі сельскай гаспадаркі за гэты тэрмін на 12%. Па ўдоі на адну фуражную карову па выніках першага квартала Добрушскі раён займае 14 месца са 116 па краіне.

— **Асаблівасць раёна ў тым, што побач знаходзяцца граніцы з дзвюма суседнімі дзяржавамі: Расіяй і Украінай. Якім чынам ажыццяўляецца супрацоўніцтва з прымежнымі раёнамі?**

— З суседзямі з Расіі і Украіны мы не толькі супрацоўнічаем, але і сябруем ужо не адно дзесяцігоддзе. Напачатку года

■ Рэха падзеі

Масавое святкаванне галоўнага свята краіны — **Дня Незалежнасці** — прайшло без пазаштатных сітуацый.

Як адзначыў **начальнік упраўлення аховы правапарадку Галоўнага ўпраўлення аховы правапарадку і прафілактыкі МУС Дзмітрый КУР'ЯН**, ахову грамадскага парадку і бяспекі забяспечвалі супрацоўнікі органаў унутраных спраў сумесна з ваеннаслужачымі ўнутраных войск МУС. «У месцах правядзення святочных мерапрыемстваў з найбольш масавым знаходжаннем грамадзян быў арганізаваны прапунксны рэжым, на асобных участках дарог было ўведзена часовае абмежаванне руху транспартных сродкаў, — нагадаў палкоўнік міліцыі. — З улікам практыкі мінулых гадоў у Мінску было прынята рашэнне аб перанясенні кантрольна-прапускных пунктаў, а таксама аб павелічэнні іх колькасці. Толькі падчас правядзення парада ў раёне стэлы было арганізавана каля 140 пунктаў пропуску. Для ветэранаў Вялікай Айчыннай вайны, а таксама бацькоў з малалетнімі дзецьмі, былі арганізаваны дадатковыя пункты пропуску. Дзякуючы прынятым захадам удалося пазбегнуць натоўпу грамадзян і забяспечыць найбольш камфортны і хуткі праход да месца правядзення мерапрыемстваў. У цэлым у месцах правядзення масавых мерапрыемстваў надзвычайных здарэнняў зафіксавана не было».

Увогуле 3 ліпеня органы ўнутраных спраў забяспечылі ахову грамадскага



ФОТА БЕЛТА

правапарадку звыш 500 масавых мерапрыемстваў, прысвечаных святкаванню Дня Незалежнасці. У іх прыняло ўдзел каля мільёна чалавек. Толькі каб паглядзець парад войск Мінскага гарнізона, на адзін з галоўных праспектаў сталіцы прыйшлі больш як 350 тысяч мінчан і гасцей горада.

Як заўважыў **намеснік начальніка ўпраўлення аварыйна-ратаўнічых службаў і ліквідацыі надзвычайных сітуацый МНС Анатоль БАЛЯБІН**, органы Міністэрства па надзвычайных сітуацыях былі гатовыя да рэагавання на пазаштатныя здарэнні, але, на шчасце, рэагаваць ім не давялося. Праўда, свае карэктывы ўнёс лівень, які абрынуўся на сталіцу пасля абеды. «У выніку моцнага дажджу былі падтоплены 4 участкі дарогі, адбылося спыненне руху на 7 тралейбусных маршрутах, — адзначыў прадстаўнік МНС. — На працягу гадзіны становішча на кожным маршруце стабілізавалася. У гэты час рух транспартных сродкаў ажыццяўляўся па аб'язных маршрутах.

■ Факт

Плаванне, кулявая стральба, шахматы, шашкі, більярд, дартс, мнагаборства «Здароўе» (бег, скачкі ў даўжыню, падцягванне) — такой была праграма Міжнароднай спартакіяды ветэранаў фізічнай культуры і спорту, прысвечанай Дню Незалежнасці Беларусі.

Жаданне паспаборнічаць у Гродне выказалі больш за 100 чалавек паважнага ўзросту, чыёй фізічнай форме, энергіі можна толькі пазайздросціць — каманды з усіх абласцей нашай краіны, а таксама госці з Літвы.

300 працоўных месцаў з'явіцца ў Добрушы

былі падпісаны дагаворы пра супрацоўніцтва ў аграрным сектары з прадстаўніцамі Чарнігаўшчыны, а суседзі з Расіі дзеліцца з намі і будні, і святы. Шматлікія мерапрыемствы па міратворчай дзейнасці і патрыятычным выхаванні моладзі праходзяць у нас сумесна. Мы разам сеем і ўбіраем хлеб, гадуем дзяцей. Той падмурак сяброўства, які закладаўся не адным пакаленнем нашых людзей, захаваны. Культурныя, эканамічныя і гандлёвыя стасункі працягваюць паспяхова развівацца.

— **Многія, асабліва вернікі, ведаюць Добрушчыну і як цэнтр праваслаўя...**

— Сапраўды, сотні вернікаў з розных куткоў Беларусі, Украіны, Расіі і іншых краін прыязджаюць у аграгарадок Карма Добрушкага раёна, каб пакланіцца і папросіць дапамогі ў святога праведнага Іаана Кармянскага, мошчы якога тут знаходзяцца. Штогод населены пункт наведвае і Патрыяршы Экзарх усяе Беларусі мітрапаліт Мінскі і Заслаўскі Павел. У аграгарадку пастаянна праводзіцца работа па добраўпарадкаванні. Усе дэлегацыі, удзельнікі розных семінараў, якія праводзяцца на базе нашага раёна, абавязкова наведваюць гэты населены пункт. На мясцовай уладзе ляжыць адказная задача: забяспечыць усім неабходным не толькі жыхароў Кармы, але і гасцей аграгарадка. Сёння тут ёсць усё і ў крокавай даступнасці: аддзяленне Беларускабанка, ФАП, кавярня, гандлёвыя аб'екты... Наша Карма — гэта відэочыны прыклад, як вёска можа стаць візітнай карткай усёй дзяржавы.

Ірына АСТАШКЕВІЧ. iost@zviazda.by

ДЗЕНЬ НЕЗАЛЕЖНАСЦІ. ПАСТСКРЫПТУМ

Патаплення пэўных аб'ектаў не адбылося, пацярпелых няма. Таксама зафіксавана 8 выпадкаў падзення дрэў, у выніку чаго былі пашкоджаны аўтамабілі. Супрацоўнікамі МНС і іншых арганізацый праводзіліся работы па прыборцы дрэў».

— У сувязі з тым, што адпаведныя органы бяспекі краіны добрасумленна выконвалі сваю справу, працы ў сістэме аховы здароўя было няшмат, — раскажаў **начальнік аддзела арганізацыі медыцынскай абароны пры надзвычайных сітуацыях Міністэрства аховы здароўя Алег ПАНЧУК**. — У месцах правядзення масавых мерапрыемстваў дзяжурныя брыгады хуткай дапамогі, укамплектаваныя ўсім неабходным. За час правядзення святочных мерапрыемстваў па краіне па медыцынскаму дапамогу звярнуліся 43 чалавекі, 8 з якіх былі шпіталізаваны. Іх стан здавальняючы».

Трэба адзначыць, што тыя, хто прыйшоў на парад, назіралі ўрачыстае шэсць пад моцным сонцапалем. Звароты да медыцынскіх супрацоўнікаў на гэты конт былі адзінакавымі. Прычым яны нават не ўвайшлі ў гэтую статыстыку, бо не патрабавалі ўрачэбнага ўмяшання. У асноўным медыцынская дапамога было аказана з прычыны насаваго крывацёку і чэрапнамазгавых траўмаў. Але, на шчасце, гэта былі адзінакавыя выпадкі, якія ніяк не паўплывалі на святочны настрой беларусаў і гасцей нашай краіны.

Вераніка КАНЮТА. kanyuta@zviazda.by

ВЕТЭРАНСКИ ПРЫКЛАД

— Вы прыехалі не па рэкорды і медалі, а каб сваім прыкладам паказаць моладзі, як весці здаровы лад жыцця. І гэта ў вас выдатна атрымалася! — зазначыў **намеснік начальніка ўпраўлення спорту і турызму Гродзенскага аблвыканкама Міхаіл КАЖУРА**.

Каманднае першынство не праводзілася, а ў неафіцыйным заліку па заваяванні прызавых месцаў перамагла Віцебская вобласць. Эстафету наступнай спартакіяды прыняў Гомель.

Барыс ПРАКОПЧЫК. prapokchik@zviazda.by